

سلسلہ خطبات جمعہ

شیخ المدیث حضرت مولانا حافظ انوار الحق صاحب  
ضبط و ترتیب: مولانا حافظ سلمان الحق حقانی

## نیکی کی قدر و منزلت

نحمدہ و نصلی علی رسولہ الکریم اما بعد ! فاعوذ بالله من الشیطان الرجیم  
 بِسْمِ اللَّهِ الرَّحْمَنِ الرَّحِيمِ وَمَنْ أَرَادَ الْآخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ  
 كَانَ سَعْيَهُمْ مَشْكُورًا (بنی اسرائیل : ۱۹)

”اور جو کوئی آخرت چاہے اور اس کے لئے اتنی کوشش بھی کرے جتنی کرنی چاہئے  
 اور وہ مؤمن بھی ہو تو ایسے لوگوں کی کوشش مقبول ہوگی“

ادنی ایمان

میرے محترم دوستو! میں نے آپ حضرات کے سامنے قرآن کریم کی ایک آیت مبارکہ تلاوت کی۔ یہ بظاہر چھوٹی سی آیت ہے لیکن جہاں کے معانی اور مقاصد اس آیت مبارکہ میں پوشیدہ ہیں، گویا دنیاۓ فانی کے اندر بندہ مؤمن جو بھی نیک کام کرتا ہے، جو شریعت کے خلاف نہ ہو، خواہ وہ بہت چھوٹی نیکی ہی کیوں نہ ہو مثلاً راستہ میں پڑا کوئی چھلکایا کاشا ہو اور یہ سوچ کر اٹھائے کہ کوئی بندہ اس پر گرتے ہوئے تکلیف سے دوچار نہ ہو تو اللہ تعالیٰ اس بندے کی اس معمولی عمل کی قدر کرے گا اور بخشش کا ذریعہ بنائے گا۔ حضور اقدس صلی اللہ علیہ وسلم نے اس عمل کو ایمان کا درجہ قرار دیا۔ فرمایا:

الایمان بضع وسبعون شعبۃ ادنها اماتۃ الاذن عن الطريق

یعنی ایمان کے ستر سے اوپر شاخ اور حصے ہیں۔ کم سے کم درجہ اور شعبہ راستے سے تکلیف وہ چیز دور کرنی ہے۔

اس لئے کتابوں میں لکھا ہے کہ کوئی چھوٹی سی نیکی اس خیال سے ترک نہیں کرنی چاہئے کہ یہ تو چھوٹی سی نیکی ہے اس کو کر کے کیا ثواب ملے گا:

میرے محترم سامعین! حدیث شریف میں آیا ہے: ”کہ ایک شخص گرمی کی موسم میں اپنی منزل کی طرف جا رہا تھا، اسکو پیاس لگی اس حالت میں اس کو ایک کنوں نظر آگیا تین پانی نکالنے کا کوئی سامان مثلاً ڈول، رسی وغیرہ موجود نہیں تھا، اس لئے پانی پینے کیلئے مجبوراً یہ شخص کنوں میں اتر گیا، پانی پی کر نکل آیا اب اس کی نظر ایک کتے پر پڑی جو پیاس کی شدت کی وجہ سے کچھ چاٹ رہا تھا، اس شخص کو اس کتے کی حالت پر ترس آیا کہ میں اللہ کے مخلوق کو تکلیف سے نجات دوں۔ لہذا وہ بے چارہ دوبارہ اس کنوں میں اتر گیا اور اپنے موزے میں پانی پھر کر منہ میں موزہ تھام کر بہت محنت و مشقت سے پانی نکال لایا، اور اس پیاس سے کتے کو پانی پلایا تو اس بندہ کی یہ تینی خدا کو بہت پسند آئی اور اسے بخش دیا۔“

امام بخاریؓ نے ادب المفرد میں حدیث شریف بایں الفاظ نقل کی ہے، اور باب قائم کیا ہے

### باب رحمت البهائم

عن ابی هریرۃؓ ان رسول اللہ صلی اللہ علیہ وسلم : قال ، بينما رجل يمشی بطريق اشد به العطش فوجد بشراً فنزل فيها فشرب ثم خرج فإذا كلب يلهث يأكل الشرى من العطش فقال الرجل لقد بلغ هذا لكلب من العطش مثل الذى كان بلغى فنزل البشر فملأ خفه ثم اسكنها بفمه فسوقى الكلب فشكر اللہ له فغفرله ، قالو يا رسول اللہ صلی اللہ علیہ وسلم وان لنا في البهائم اجرأ ؟ قال : في كل كبد رطبة اجرأ

حضرت ابو ہریرۃؓ سے روایت ہے کہ رسول اللہ صلی اللہ علیہ وسلم نے ارشاد فرمایا: اس اثنائیں کہ ایک آدمی راستہ پر چلا جا رہا تھا، اسے سخت پیاس لگی چلتے چلتے اس کو ایک کنوں ملاواہ اسکے اندر اتر اور پانی پی کر باہر نکل آیا، کنوں کے اندر سے نکل کر اس نے دیکھا کہ ایک کتا ہے جس کی زبان باہر نکلی ہوئی ہے اور پیاس کی شدت سے وہ کچھ کھا رہا ہے اس آدمی نے دل میں کہا کہ اس کتے کو بھی ایسی تکلیف ہے جیسی کہ مجھے تھی اور وہ اس کتے پر رحم کھا کر پھر اس کنوں میں اتراء، اور اپنے چڑے کے

موزے میں پانی بھر کر اس نے اس کو اپنی منہ میں تھاما اور کنوں سے نکل آیا اور کہتے کو وہ پانی اسے پلا دیا، اللہ تعالیٰ نے اس شخص کی اس رحمتی اور محنت (نیکی) کی قدر فرمائی، اور اس چھوٹے عمل پر اس کے بخشش کا فیصلہ فرمادیا۔ بعض صحابہ کرام نے حضور اقدس صلی اللہ علیہ وسلم سے یہ واقعہ سن کر دیافت فرمایا، یا رسول اللہ صلی اللہ علیہ وسلم کیا جانوروں کے تکلیف دور کرنے میں بھی ہمارے لئے اجر و ثواب ہے؟ آپ صلی اللہ علیہ وسلم نے فرمایا: ہاں! ہر زندہ اور جگر رکھنے والے جانور (کی تکلیف دور کرنے) میں ثواب ہے۔

ایک حدیث شریف میں یہ الفاظ بھی آئے ہیں:

عن ابی امامۃ قال: قال رسول الله صلی اللہ علیہ وسلم : من رحم ولو ذبیحه رحمة الله يوم القيمة (الادب المفرد)

حضرت ابو امامہؓ سے روایت ہے کہ حضور صلی اللہ علیہ وسلم نے ارشاد فرمایا، جس شخص نے رحم کیا اگر چہ ذبح ہونے والے جانور پر ہو، اللہ تعالیٰ قیامت کے دن اس پر رحم فرمائیں گے۔

جانوروں کا انسانی ضرورت کے لئے ذبح کرنا جائز قرار دیا ہے۔ لیکن ذبح کرنے میں ایسی صورت اختیار کی جائے کہ جانور کو کم سے کم تکلیف ہو، مثلاً چہری خوب تیز ہو اور یہ کہ شرعی رگوں کے کاشنے کے علاوہ سر کو تہہ سے نہ کاٹ کیا جائے۔ ٹھنڈا ہونے کے بعد کمال اتاری جائے۔ نیکی کی قدر

اس لئے میں عرض کر رہا تھا کہ اللہ تعالیٰ فرماتا ہے۔ کہ مومن بندے کی ہر نیکی کی قدر کی جائیگی۔ پتہ نہیں کوئی نیکی اخلاص اور للہیت کے ساتھ کی گئی ہے۔ اور وہ عند اللہ مقبول ہو کر بخشش کی ذریعہ بنتی ہے، کتابوں میں لکھا ہے کہ امام غزالیؒ جو بہت بڑے اسلامی فلاسفہ ہیں۔ بہت سی کتابیں لکھی ہیں، ان کے متعلق علماء نے لکھا ہے کہ ایک دفعہ کوئی کتاب لکھ رہے تھے۔ قلم سیاہی سے بھر کر جودووات سے اٹھائی تو کمکھی آ کر قلم کے نوک پر بیٹھ گئی۔ امام نے سوچا کہ چلو خدا کی خلوق ہے سیر ہو کر چلی جائے گی تھوڑی دریکیلے قلم رو کے رکھا، جب کمکھی اڑ کر چلی گئی تب لکھنا شروع کر دیا۔ اب یہ چھوٹی سی نیکی امام غزالیؒ بھول گئے اور اس کو معتمد بہ نہ سمجھا، فوت ہونے کے بعد کسی نے خواب میں دیکھا پوچھا حضرت مرنے کے بعد کیا معاملہ ہوا؟

فرمانے لگے: اللہ نے مجھے اپنے سامنے بلایا اور کہا: غزالی تجھے یاد ہے کہ تو نے ایک پیاسی مکھی کو سیاہی پلانی تھی؟ میں نے تیرے وہی عمل کو نبیل کر کے تجھے بخش دیا۔

### ادب بخشش کا ذریعہ

امام احمد سہنی مجدد الف ثانیؒ کے متعلق علماء نے لکھا ہے کہ ایک دفعہ کچھ مضمون لکھ کر بیت الخلاء قضاۓ حاجت کے لئے تشریف لے گئے تو انگلیوں پر سیاہی دیکھی، سوچا کے بڑی بے ادبی ہے، یہ تو وہی سیاہی ہے جس پر میں نے کوئی حدیث یا آیت کلام پاک لکھی۔ واپس باہر تشریف لائے ہاتھ دھو کر سیاہی انگلیوں سے چلی گئی تب داخل بیت الخلاء ہوئے۔ فراغت کے بعد جب لٹکے تو الہام ہوا، احمد! میں نے تجھے اس چھوٹے عمل کی بدولت بخشش دیا، تو میرے بھائیوں اللہ تعالیٰ کے ہاں ہمارے ہر نیکی کی قدر ہوتی ہے۔

جب تک ہم کسی یہک عمل کو یہ سمجھ کر چھوڑ دیں کہ یہ تو چھوٹی سی نیکی ہے کہ کیا کام آئے گی۔

صحابہ کرامؓ کی فکر آخرت

ہم اگر صحابہ کرامؓ کی زندگیوں پر نظر ڈالیں تو ہمیں صاف نظر آئے گا کہ وہ لوگ آخرت کیلئے سب کچھ کرتے تھے۔ اگر دنیا کماتے، یا لگاتے تو آخرت کی خاطر لیکن ہم ہیں کہ آخرت کے کام کرتے ہیں، دنیا کی خاطر اللہ تعالیٰ ہمیں سمجھنے کی توفیق عطا فرمائے۔

حضرت سلمان فارسیؓ حبیل القدر صحابی ہیں، آپ آتش پرست کے بیٹے تھے۔ بالآخر مدینہ منورہ آ کر آپ صلی اللہ علیہ وسلم کے مخلص شاگرد و خادم بننے کا شرف حاصل کیا۔ اصحاب صفة یا غربائے مدینہ کے مانیٹر اور نگران بنے۔ آپ صلی اللہ علیہ وسلم کی ان کے ساتھ اتنی محبت تھی کہ آپ صلی اللہ علیہ وسلم نے ارشاد فرمایا: السلمان من اهل البیت سلمان تو میرے اہل بیت میں سے ہے۔ جب حضور اقدس صلی اللہ علیہ وسلم نے ہجرت مدینہ کے بعد صحابہ کرامؓ میں مواخات اور بھائی چارہ کروایا، تو حضرت سلمان فارسیؓ کو حضرت ابو درداءؓ کا بھائی بنادیا۔ دونوں ایک دوسرے کو اپنے حالات سنایا کرتے تھے۔ حضرت ابو درداءؓ بیت المقدس چلے گئے اور وہیں رہنا شروع کر دیا۔ انہوں نے وہاں سے حضرت سلمان فارسیؓ کو خط لکھ کر بھیجا اور تحریر فرمایا:

الحمد لله الذي انزلني في الأرض المقدسة واتاني الله مالا وأولادا  
سب تعریفین اللہ کیلئے ہیں جس نے مجھے مقدس قطعہ ارض پر وارد ہونے کی توفیق بخشی اور اللہ

تعالیٰ نے مجھے مال بھی خوب دیا اور اولاد بھی خوب عطا فرمائی ہے۔

جب حضرت سلمان نے خط پڑھا تو درج ذیل جواب ارسال فرمایا:

فاعلم يا ابا درداء ان الارض المقدس لا تقدس الانسان لكن تقدس  
الانسان بالاعمال الصالحة والاخلاق الفاضلة فياليت اعطاك الله  
بدل المال علمًا نافعاً وبدل الاولاد عملاً صالحاً۔

اے ابو درداء! آپ اس بات کو خوب سمجھ لو کہ مقدس جگہ کی وجہ سے انسان مقدس  
نہیں بنا کرتا بلکہ انسان تو نیک عمل اور اچھے اخلاق کی وجہ سے مقدس بنتا ہے اے  
کاش! اللہ تجھے مال کے بد لے علم نافع اور اولاد کے بد لے عمل صالح عطا فرمائے،  
اس بات سے آپ اندازہ لگا سکتے ہیں کہ صحابہ کرامؐ کی نظر ہمیشہ آخرت کی طرف  
رہتی تھی، دنیا کی ان فانی چیزوں کی طرف نہیں بھاگتی تھی۔

### عقل معاد و معاش

الله تعالیٰ نے انہیاے کرام کو عقل معاد دی ہوئی تھی اسکے بعد انکے ذریعہ سے صحابہ کرامؐ کو یہی  
عقل دی گئی، عقل دو قسم کی ہوتی ہے عقل معاد اور عقل معاش۔ عقل معاد وہ عقل ہے جو دنیا کی چیزوں  
میں آخرت کو سوچتی ہو اور عقل معاش وہ ہوتی ہے جو صرف دنیا کی فائدے سوچتے والی ہو، حضرت عمرؓ کو  
اس قدر فکر آخرت دامن گیر تھی کہ ایک دفعہ پانی ماٹا تو کسی نے شربت پیش کیا وہ مشروب پیتے ہوئے  
رونے لگ گئے کسی نے پوچھا حضرت آپ کیوں رور ہے ہیں؟ فرمایا: مجھے قرآن کریم کی آیت یاد آگئی  
قیامت کے دن اللہ کچھ لوگوں کو کہہ دیں گے

*أَنْهُبْتُمْ طَهِيْرَكُمْ فِي حَيَاتِكُمُ الدُّنْيَا وَأَسْمَتْمُعَطَّمْ بِهَا* (الاحقاف: ۲۰)

تم نے دنیا کی لذتیں دنیا ہی میں سمیٹ لی تھی وہ تمہیں مل گئی تھیں آج تمہارے لئے میرے پاس  
کچھ حصہ نہیں ہے۔

فرمایا: ایسا تو نہیں کہ آخرت کی لذتیں دنیا میں ہی مل رہی ہوں، یہی صحابہ کرام کی شان تھیں۔  
میرے محترم دوستو! ہمیں چاہئے کہ اس فانی دنیا میں رہ کر آخرت کی پائیدار زندگی کیلئے تگ دو کریں  
اسے حاصل کرنے کی کوشش کریں حلال کماں میں حرام سے بچیں، اللہ تعالیٰ ہم سب کو اعمال آخرت کی  
طرف توبہ کی توفیق عطا فرمائیں۔ آمین